



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 23-11-2023

ஆளுநர் பதவியே அகற்றப்பட வேண்டியதே - 2

மூத்த வழக்கறிஞர் ராஜீவ் தவான் எழுதும் போது...

“ஆளுநர்கள் நியமனத்தில் புதிய நடைமுறையை கண்டுபிடித்தாக வேண்டும். ஆளுநராக நியமிக்கப்பட உள்ளவர்களை நாடாளுமன்ற மாநிலங்களவைக்கு வரவழைத்து அனைத்துக் கட்சி நாடாளுமன்ற உறுப்பினர்கள் முன்னிலையில் முழுமையாக விசாரிக்க வேண்டும். அவர்களது பொருத்தப்பாடும், தகுதி மின்மையும் அம்பலப்படுத்தப்பட வேண்டும். அரசமைப்புச் சட்டத்தில் இதற்கான திருத்தங்களை மேற்கொள்ள வேண்டும்” என்றும் குறிப்பிட்டார்.

பா.ஜ.க.வால் நியமிக்கப்பட்ட ஆளுநர்கள் எப்படி நடந்து கொண்டார்கள் என்பதையும் அவர் வரிசைப்படுத்தினார்.

* மேகாலயா ஆளுநராக இருந்த வி.சண்முகநாதன் மீது பாலியல் குற்றச்சாட்டை பத்திரிகைகள் விரிவாக எழுதின.

* அருணாச்சலப் பிரதேச ஆளுநர் ஜோதி பிரகாஷ் சட்டமன்றத்திற்கு ஒரு தலைப்பட்சமான தகவலை அளித்து ஜனவரி 23, 2016 இல் குடியரசுத் தலைவர் ஆட்சியை அமல்படுத்தினார். பின்னர் பா.ஜ.க. ஒன்றிய அரசின் அரசியல் நோக்கம் நிறைவேறியதும் குடியரசுத் தலைவர் ஆட்சி வசதியாக திரும்பப் பெறப்பட்டது. அருணாச்சலப் பிரதேச முதல்வர் கலிக்கோ புல் பதவி நீக்கம் செய்யப்பட்டார். அவர் தற்கொலை செய்து கொண்டு இறந்து போனார்.

* உத்தரகண்ட் ஆளுநர் கே.கே.பால் உதவியால் முதல்வர் ராவத் மீது சி.பி.ஐ. விசாரணை ஏவப்பட்டு அவரது ஆட்சி கலைக்கப்பட்டது. இதை விசாரித்த நீதிபதி கே.எம்.ஜோசப் ஆட்சி தலைமையிலான அமர்வு உத்தரகண்டில் குடியரசுத் தலைவர் ஆட்சி தீண்டிக்கப்பட்டது பா.ஜ.க.வுக்கு சாதகமானது. அரசமைப்புச் சட்டத்திற்குப் புறம்பானது எனத்தீர்மானித்தார். கடும் உழைப்புடன் கூடிய கவனமிக்க தீர்ப்பை வழங்கக் கூடிய அறிவார்ந்த நீதிபதியான கே.எம்.ஜோசப் இதற்காக பழிவாங்கப்பட்டார். உச்சநீதிமன்ற நீதிபதி ஆவதற்கு தகுதியான அவரது பெயர் பரிந்துரை செய்யப்படாமல் கைவிடப்பட்டது.

* 2017இல் கோவா, மணிப்பூர் சட்டமன்றத் தேர்தல்களில் காங்கிரஸ் தனிப்பெரும் கட்சியாக வெற்றிபெற்றாலும் பா.ஜ.க. ஆட்சியை கைப்பற்று வதற்கு ஆளுநர்கள் உதவி செய்தனர்.

* 2020இல் மத்தியப் பிரதேசம், 2022 இல் மகாராஷ்டிரம் என ஆளுநர்கள் உதவிபுடன், அதிகார பலத்துடன் பா.ஜ.க. ஆட்சியை கைப்பற்றியது. தேர்தல்கள்தான் இந்தியாவின் பலமாகும். வாக்காளர்களின் மனநிலை, உணர்வு தேர்தலில் வெளிப்படுகிறது. ஆனால் ஆளுநர்களின் செயல்பாட்டால் தேர்தலின் நோக்கமே அடிப்பட்டு போகிறது.

* சில ஆளுநர்கள் அரசியலமைப்புச் சட்டக் கொள்கைகளை மீறி குற்றம் புரிகின்றனர். தொங்கு சட்டமன்றத்தில் முதல்வரை நியமனம் செய்வது முக்கியமானப் பிரச்சனையாகும். அவர்களுக்கு ஜனநாயக அடிப்படைகள், மக்களின் தீர்ப்பு பற்றி எல்லாம் அக்கறையில்லை. ஏறத்தாழ, அனைத்து ஆளுநர்களுமே பதற்றமும், மிகை உணர்ச்சி கொண்டவர்களாகவும், அரசியல் சார்புடன் செயல்படுபவர்களாகவும் இருக்கின்றனர்.

* கேரள ஆளுநர் ஆரிப் முகமது கான், மேற்குவங்க ஆளுநராக இருந்த ஜெகதீப் தன்கர் போன்றவர்கள் தங்களுக்கு சொந்த அரசுகளுக்கே சவால் விடும் வகையில் செயல்பட்டனர். ஜெகதீப் தன்கர், தலைமைச் செயலாளரையும், காவல்துறை தலைவரையும் ஆளுநர் மாளிகைக்கு கட்டளையிட்டு வரவழைத்தார்.

* பல்கலைக் கழக வேந்தர் நியமனம் குறித்த சட்டத்தை திருத்தம் செய்ய கேரள மாநில அரசு விரும்பும் போது ஆளுநர் ஆரிப், பல்வேறு பல்கலைக் கழக வேந்தர்களை பதவி நீக்கம் செய்கிறார். இப்படி ஒவ்வொரு மாநிலத்திலும் ஒவ்வொரு விதமான பிரச்சினைகளை ஆளுநர்கள் உருவாக்கினார்கள். உருவாக்கிக் கொண்டும் வருகிறார்கள்.

ஆளுநர்களின் நடத்தைகள் குறித்து உச்சநீதிமன்றம் பலமுறை கடைபிடிப்பும் இருக்கிறது. குடியையும் இருக்கிறது. திட்டியும் இருக்கிறது. ஆனால் இவர்கள் திருந்துவதாக இல்லை.

பேரறிவாளன் உள்ளிட்ட ஏழு பேர் விடுதலையில் மாநில அமைச்சரவை எடுத்த முடிவை ஏற்காமல் ஆளுநர் காலதாமதம் செய்ததை உச்ச நீதிமன்றம் கண்டித்து அவர்களை நீதிமன்றமே விடுதலை செய்ததைப் பார்த்தோம். உச்சநீதிமன்ற நீதிபதிகள் எல்.நாகேஸ்வரராவ், பி.ஆர். கவாய், ஏ.எஸ்.போண்ணா ஆகியோர் அடங்கிய அமர்வு ஒரே தீர்ப்பை வழங்கியது.

The reference of the recommendation of the Tamil Nadu Cabinet by the Governor to the President of India two and a half years after such recommendation had been made is without any constitutional backing and is inimical to the scheme of our Constitution, whereby “the Governor is but a shorthand expression for the State Government” as observed by this Court’.

“கவர்னர் என்பது மாநில அரசின் சுருக்கெழுத்து மட்டுமே” என்று முன்பொரு தீர்ப்பில் உச்சநீதிமன்றம் சொன்னதையே பேரறிவாளன் வழக்கிலும் நீதிபதிகள் கூறினார்கள்.

பஞ்சாப் சட்டமன்ற நிதிநிலை அறிக்கைக்கான கூட்டத் தொடரை கூட்டுவதற்கு அனுமதி தரவில்லை அந்த மாநில ஆளுநரான பன்வாரிலால். கடந்த பிப்ரவரி மாதம் உச்சநீதிமன்றத்திற்கே போனது பஞ்சாப் மாநில அரசு. “ஆளுநர் என்பவர் மாநில அமைச்சரவைக்கு கட்டுப்பாட்டவர். இது உச்சநீதிமன்றத்தின் பல்வேறு வழக்குகளில் தீர்ப்பாகத் தரப்பட்டுள்ளது. எனவே அமைச்சரவைக் குழு ஒரு முடிவெடுத்தால் ஆளுநர் அதனை ஏற்க வேண்டும்” என்று நீதிபதிகள் அறிவுறுத்தினார்கள்.

தமிழ்நாடு - கேரளா - மேற்கு வங்கம் பஞ்சாப் - டெல்லி தெலுங்கானா என எதிர்க்கட்சிகள் ஆளும் மாநிலத்துக்கு குடைச்சல் கொடுக்கும் வேலையை மட்டுமே ஆளுநர்கள் பார்த்து வருகிறார்கள். தமிழ்நாடு - கேரளா - பஞ்சாப் ஆகிய மாநிலங்கள் உச்சநீதிமன்றத்திலே முழுமையான வழக்கை பதிவு செய்துள்ளது.

“நீங்கள் நெருப்புடன் விளையாடுகிறீர்கள்” என்று பஞ்சாப் மாநில ஆளுநரைப் பார்த்து உச்சநீதிமன்றம் எழுப்பிய கேள்வி என்பது சாதாரணமானது அல்ல. நெருப்புடன் என்றால் மக்களோடு சிறுபிள்ளைத்தனமாக விளையாடிக் கொண்டிருக்கிறார்கள் ஆளுநர்கள். ஒவ்வொரு முறையும் உச்சநீதிமன்றத்துக்குப் போய் இவர்களைக் கட்டுப்படுத்துங்கள் என்று நிற்க முடியுமா? முடியாது. இதற்கு மொத்தமாக முற்றுப்புள்ளி வைத்தாக வேண்டும்.

‘ஆளுநர் பதவியே அகற்றப்பட வேண்டும்’ என்று தமிழ்நாடு முதலமைச்சர் வைக்கும் கோரிக்கையானது இந்தியாவின் கோரிக்கையாக மாற்றப்பட வேண்டும். மாநிலங்களைக் காக்க - மக்களாட்சித் தத்துவத்தைக் காக்க ஆளுநர் பதவி அகற்றப்பட வேண்டும்.

“ஆடுக்குத் தாடி எதற்கு? நாட்டுக்கு ஆளுநர்கள் எதற்கு?” பேரறிஞர் அண்ணா!

சென்னை, நவ. 23 -

ஓமன் நாட்டில் கடத்திச் செல்லப்பட்டுள்ள தமிழ்நாட்டைச் சேர்ந்த பெத்தாலிஸ் அவர்களை மீட்டு தாயகம் கொண்டுவர உரிய துதரக நடவடிக்கை மேற்கொள்ள வலியுறுத்தி முதல்வர் மு.க.ஸ்டாலின் அவர்கள், வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களுக்கு கடிதம் எழுதியுள்ளார்.

இதுகுறித்து வெளியான அர சின் செய்திக் குறிப்பு வருமாறு:-

ஓமன் நாட்டில் அடையாளம் தெரியாத நபர்களால் கடத்திச் செல்லப்பட்டுள்ள தமிழ்நாட்டைச்

சேர்ந்த மீனவர் பெத்தாலிஸ்

என்பவரை மீட்டுக் கொண்டுவர துதரகம் உரிய நடவடிக்கை களை மேற்கொள்ள வலியுறுத்தி முதல்வர் மு.க.ஸ்டாலின் அவர்கள், ஜெய்சங்கர் அவர்களுக்கு நேற்று முன்தினம் (21.11.2023) கடிதம் எழுதியுள்ளார்.

அந்தக் கடிதத்தில், ஓமன் நாட்டின் துறைமுகத்தில் உள்ள NOOH 1012 மற்றும் YAYA 1184, அல்ரெடா (ஓமானி யன்) ஆகிய மீன்பிடிப் படகுகளில் வேலை செய்து வந்த நடவடிக்கை

தமிழ்நாட்டைச் சேர்ந்த 18 பேர்

கொண்ட குழுவில், பெத்தாலிஸ் என்பவரும் பணிபுரிந்து வந்ததாகவும், அந்த மீன்பிடிப் படகுகளில் பணிபுரிந்து வந்த 18 மீனவர்களின் சம்பளத்தை உரிமையாளர் தராததால் உரிமை யாளருக்கும், மீனவர்களுக்கும் இடையே பிரச்சினை நிலவி வந்த நிலையில், பெத்தாலிஸ் அவர்களை அடையாளம் தெரியாத சிலர் கடத்திச் சென்றுள்ளதாகவும், அவரை உடனடியாகக் கண்டுபிடித்து, இந்தியாவுக்கு திரும்பி கொண்டுவர உரிய

பெத்தாலிஸ் அவர்களது மனைவி திருமதி ஷோபா ராணி அவர்கள் கோரிக்கை விடுத்துள்ளதை முதலமைச்சர் அவர்கள் குறிப்பிட்டுள்ளார்.

இந்த நிலையில், ஓமன் நாட்டிலுள்ள, இந்தியத் துதரகம் மூலம் பெத்தாலிஸ் அவர்களை மீட்டு தாயகம் கொண்டுவர உரிய துதரக நடவடிக்கை களை மேற்கொள்ளுமாறு முதலமைச்சர் மு.க.ஸ்டாலின் அவர்கள், வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களைக் கேட்டுக் கொண்டுள்ளார்.

உச்சநீதிமன்றம், உயர்நீதிமன்ற நீதிபதிகள் நியமனத்தில்

பா.ஜ.க.வின் செயல் அதிருப்தியை ஏற்படுத்துவதாக உச்சநீதிமன்றம் கருத்து!

தேர்தலில் மோடி அரசுக்கு முடிவு கட்டுங்கள்! கி.வீரமணி அறிக்கை!

சென்னை, நவ.23- உச்சநீதிமன்றம், உயர் நீதிமன்றங்களில் நீதிபதிகள் நியமனம், நீதிபதிகள் இட மாற்றம் முதலியவற்றில் ஒன்றிய பி.ஜே.பி. அரசு விரும்பு வெறுப்பு அடிப்படையில் செயல்படுகிறது என்று உச்சநீதிமன்றமே பகிரங்கமாகக் குற்றம் சுமத்தியுள்ளது. ஒன்றிய அரசு தான் தேர்ந்தெடுத்த மாக நபர்களைத் சுட்டிக்காட்டி, வரும் 2024 மக்களவைத் தேர்தலில் பி.ஜே.பி. ஆட்சிக்கு முடிவு கட்டுவதுதான் இதற்கு ஒரே பரிசாரம் என்று திராவிடக் கழகத் தலைவர் ஆசிரியர் கி.வீரமணி அவர்கள் அறிக்கை விடுத்துள்ளார்.

அவரது அறிக்கை வருமாறு:-

நாடு “சுதந்திரம், அடைந்து, நமது அரசமைப்புச் சட்டம் நடைமுறைக்கு வந்து 73 ஆண்டுகள் ஆகும் நிலையில், இதற்குமுன் எப்போதும் இல்லாத வகையில், நம் நாட்டின் உச்சநீதி மன்றத்திற்கும், உயர்நீதி மன்றங்களுக்கும் நீதிபதிகளைப் பரிந்துரைக்கும் “கொலிஜியம்” (College) என்ற மூத்த நீதிபதிகள் அமைப்பில் (5 பேர் அதில் உள்ளவர்கள்) இரண்டாவதுதான் மூத்த நீதிபதி ஜஸ்டிஸ் சஞ்சய் கிஷன் கவுல் அவர்கள். (இவர் வருகிற டிசம்பர் 24, 2023 இல் ஓய்வு பெறவிருக்கிறார்). திங்கன்று உச்சநீதிமன்றத்தில், ஒன்றியத்தில் பிரதமர் மோடி தலைமையில் நடைபெறும் ஆர்.எஸ்.எஸ். ஆட்சியான பா.ஜ.க. ஆட்சியில் நீதியும், நீதித்துறையும் என்ன பாடுபடுகிறது என்பதைப் பகிரங்கமாகவே வேதனையோடு வெளிப்படுத்தியுள்ளார்.

உயர்நீதிமன்றங்கள், உச்ச நீதிமன்ற நீதிபதிகள் நியமனம், இடமாற்றங்களில் ஒன்றிய அரசின் அத்துமீறல்! உச்சநீதிமன்றம், உயர்நீதி மன்றங்களுக்கு “கொலிஜியம்” நீதிபதிகளை நியமிக்கச் செய்யப்படும் நீதிபதிகள் பட்டியலில் உள்ள பெயர்களில் சிலவற்றை மாத்திரம் “Pick and Choose” என்ற முறையில் அது நியமனங்களானாலும் அல்லது மற்ற மாநில உயர்நீதி மன்றங்களுக்கு மாற்றல்கள் (Transfers) ஆனாலும் செய்வது, மூத்தவர்களை விட்டுவிட்டு, குறிப்பிட்ட சில பெயர்களை மட்டும் நியமனம் செய்வது என்பது நீதி பரிபாலனக் கட்டமைப்பையும், அனுபவமும், பணி மூப்பும் உடைய சிறந்தவர்கள் நீதிபதிகளாகும் வாய்ப்பை மறுப்பதாகவும் அமைந்துவிடுகிறது!

நீதிபதிகள் நியமனம் சம்பந்தமான “The Second Judges Case” தீர்ப்பின்படி, “கொலிஜியம்” பரிந்துரைத்ததை ஏற்க வேண்டியது நிர்வாகத்தின் கடமை. அதற்கு மாறாக நடப்பது ஏற்கத்தக்கதல்ல; நீதிபதிகளை இப்படி குறிப்பிட்ட சிலரை பட்டியலில் விடுவது, கீழே இருக்கிறவர்களை நியமிப்பது என்பது நியாயமானதில்லை என்று வெகுமனக் கப்பலுடன் சுட்டிக்காட்டியுள்ளது உச்சநீதிமன்றம்.

நிர்வாகத் துறையை நீதித் துறையின் உச்சம் இதற்கு முன்னால் இப்படி பகிரங்கமாய் விமர்சித்து “கண்டித்து” என்ற சொல்லைத் தவிர்ந்து விட்டு கூறிய நிலை உயர்நீதிமன்றத்தில் நடந்து என்ன?



கடந்த 9 ஆண்டுகளாகத் தான் இப்படிப்பட்ட விரும்புத்தகாத நிலை தொடர்ந்து ஏற்படும் அவலம் நீடித்து வருகிறது! சில வாரங்களுக்கு முன்பு மூன்று மாநில உயர் நீதிமன்ற மூத்த நீதிபதிகள் நியமனம், மாறுதல் எல்லாம் “கொலிஜியம்” பரிந்துரை செய்தபோது, கிடப்பில் போட்டு, பிறகு மூத்த நீதிபதி கொலிஜியம் பரிந்துரை என்னவாயிற்று என்று அட்டர்னி ஜெனரலிடம்

கேட்டது ஏடுகளில் செய்தியானது அரசுக்கோ, நீதிபரிபாலனத்திற்கோ பெருமை அளிக்கக் கூடியதா? பிறகு அந்த மூன்று நீதிபதிகள் குறிப்பிடப்பட்ட மாநிலங்களின் உயர்நீதிமன்றங்களுக்குத் தலைமை நீதிபதிகளாகப் பதவியேற்றனர்.

அடுத்து சில நாட்களுக்கு “கொலிஜியம்” பரிந்துரைத்திராத பின்னால் இருந்த ஒரு வரை நியமனம் தந்து, அவர் பதவியேற்க சவுகாத்தி உயர்நீதிமன்றத்திற்குச் சென்ற நிலையில், பதவியேற்க அவரை அங்கே இருந்த நீதிமன்றம் அனுமதிக்காமல் தடுத்து நிறுத்திவிட்டது! காரணம், அவரைவிட மூத்தவரும், அனுபவம் வாய்ந்தவருமான மற்றொரு நீதிபதியின் பெயர் பரிந்துரைக்கப்பட்ட நிலையில், நியமனம் முன்பே நடைபெறாமல் நிறுத்தி வைக்கப்பட்டது. அவர்

பெயர் வழக்குரைஞர் என். உன்னிக்கிருஷ்ணன் (கேரளாவைச் சேர்ந்தவர்). அக் கோபுரில் இவர் பெயரை கொலிஜியம் பரிந்துரைத்ததும் கிடப்பில் போடப்பட்டதால் ஒரு சங்கடமான (Embarrassing Outcomes) நிலை ஏற்பட்டது.

மோடி ஆட்சியில் செங்கோல் வளைந்தது! இதை மூத்த நீதிபதி பரிச்சென்று அனைவருக்கும் புரியுபபடி கூறியுள்ள தானது, பா.ஜ.க.வின் மோடி ஆட்சியின் செங்கோல் எப்படி வளைந்த செங்கோலாகி ஆட்சி நடைபெறுகிறது என்பதைக் காட்டுகிறது!

The Court had said the Government's pick-and-choose policy both in appointment and transfers of Judges was a matter of “great concern.”

இதன் தமிழாக்கம்: “நீதிபதிகளின் நியமனத்திலும், பணியிட மாறுதலிலும், ஒன்றிய அரசு

பொறுக்கியெடுத்து விருப்பத்திற்கேற்ப கடைப்பிடித்துவரும் நடைமுறைப்படுத்தி வரும் போக்கு பெரிதும் கவலைக்குரியதாக உள்ளது” என உச்சநீதிமன்றம் வெளிப்படுத்தியுள்ளது.

உச்சநீதிமன்றத்தின் அண்மைக்கால இப்படிப்பட்ட கேள்விகள் இந்திய ஜனநாயகத்தை எந்த அளவுக்கு உலகம் மதிக்கும் நிலையை ஏற்படுத்தும்.

2024 மக்களவைத் தேர்தல் தான் பாடம் கற்பிக்கும்! அரசமைப்புச் சட்டத்தில் அளிக்கப்பட்டுள்ள நீதித் துறையின் முழு சுதந்திரம் பாதுகாக்கப்படுகிறதா? அல்லது பறிக்கப்படுகிறதா? என்ற கேள்வியை தான் நாளும் ஏற்படுத்தி வருகிறது! இந்நிலைக்கு சரியான ஒரே பதில், மக்கள் வரவிருக்கும் 2024 பொதுத் தேர்தல்தான். ஜனநாயகமும், இந்திய அரசமைப்புச் சட்டமும் அவற்றிற்குரிய தனிப்பெருமைகளைப் பெற முடியும் மக்கள்தான் அதிகாரம் படைத்த மன்னர்கள், ஜனநாயகத்தின்!

இவ்வாறு கி.வீரமணி விடுத்துள்ள அறிக்கையில் குறிப்பிட்டுள்ளார்.

2வது இளைஞர் அணி மாநாடு

நாள் : 17.12.2023 இடம் : சேலம்

இருசக்கர வாகனப்பிரச்சார பேரணி, இன்றைய பயண விபரம்

9-ம் நாள் 23.11.2023 புதன்

வள்ளுவர் மண்டலம்		பெரியார் மண்டலம்	
மாவட்டம்	சட்டமன்ற தொகுதிகள்	மாவட்டம்	சட்டமன்ற தொகுதிகள்
மதுரை	39.மேலூர் 40.சோழவந்தான் 41.திருப்பூரங்குன்றம் 42.திருமங்கலம் 43.உச்சிவம்பட்டி	சேலம்	35.மாநிலேட்டிப்படி 36.அகூர் 37.தன்மபுரி 38.பென்னாகுரம்
அண்ணா மண்டலம்		கலைஞர் மண்டலம்	
மாவட்டம்	சட்டமன்ற தொகுதிகள்	மாவட்டம்	சட்டமன்ற தொகுதிகள்
திருவள்ளூர்	30.கும்பிடிப்பூண்டி 31.வளவனேரி 32.திருவெற்றிப்பூர் 33.மாத்தவாடி 34.ஆவடி	மாணியேடுதறை கூடலூர்	32.சீர்காழி 33.சீலம்புரம் 34.புவனகிரி 35.காட்டுமன்னார்கோவில் 36.ஜெயங்கொண்டம் 37.அரியலூர்

2வது இளைஞர் அணி மாநாட்டில் இளைவோம், மாநில உரிமை மீட்போம் !